

17/10/2025

09.25 AM(5 min)

آداب

یہ آکاش وانی سرینگر ہے ۔

اب آپ! اعجازہ اختر سے خبریں سنئے

لیفٹنٹ گورنر

لیفٹنٹ گورنر منوج سنہا ایک وفد کی سربراہی کرتے ہوئے روس روانہ ہو گئے ہیں جہاں سے وہ مہاتما بدھ کے کچھ مقدسات واپس لائیں گے ۔ منوج سنہا نے یہ موقعہ فراہم کرنے پر وزیر اعظم نریندر مودی کا شکریہ ادا کیا ہے ۔ وہ اس دورے پر کل دیر شام روانہ ہو گئے ۔

وزیر اعلیٰ

جموں میں کئی عوامی وفود اور انفرادی سطح پر کئی شخصیات نے وزیر اعلیٰ عمر عبداللہ سے ملاقات کر کے ان کی نوٹس میں کئی ترقیاتی مسائل لائے ۔ اس موقعہ پر شری ماتا ویشنو دیوی یونیورسٹی کے ایک وفد نے وزیر اعلیٰ کے ریلیف فنڈ میں عطیے کے طور پر گیارہ لاکھ روپے کا ایک چیک عمر عبداللہ کو پیش کیا ۔ وزیر اعلیٰ نے یونیورسٹی کے ملازمین کی اس فراخدلی کی سراہنا کی ۔

سنجے کمار

داخلی امور کے مرکزی وزیر مملکت سنجے کمار نے کہا ہے کہ جموں کشمیر میں قومی اور بین الاقوامی سطح کے کھیل مقابلے منعقد کرنے سے یہ خطہ ایک شاندار کھیل مرکز کے بطور ابھر رہا ہے ۔ وہ سرینگر میں جموں کشمیر پولیس کی میزبانی میں آل انڈیا سپورٹس کونسل بورڈ کے اہتمام سے منعقد کردہ دسویں آل انڈیا پولیس گیمز جوڈو کلسٹر کی اختتامی تقریب سے خطاب کر رہے تھے ۔ اس موقعہ پر آرگنائزنگ کمیٹی کے چیر مین اور جموں کشمیر پولیس کے سربراہ نلن پرہات نے فاتحہ کھلاڑیوں میں میڈل پیش کرنے کے بعد اپنے خیالات کا اظہار کرتے ہوئے کہا ۔

جاوید احمد رانا

جل شکتی ، جنگلات و ماحولیات اور قبائلی امور کے وزیر جاوید احمد رانا نے دربار مو کی صدیوں پرانی روایت کو پھر ایک بار بحال کرنے کے وزیر اعلیٰ عمر عبداللہ کے اعلان کا خیر مقدم کیا ہے ۔ وزیر موصوف نے کہا کہ یہ عمل محض ایک انتظامی مشق نہیں بلکہ ثقافتی ربط ، جذباتی اتحاد اور علاقائی شمولیت کا ایک عمل ہے جو جموں کشمیر کے سماجی و انتظامی تانے بانے کا اہم ستون ہے ۔

ستیش شرما

امور صارفین اور کھیل کود کے وزیر ستیش شرما نے کہا ہے کہ پانپور میں ٹانچہ باغ اور کدلہ بل سپورٹس گراؤنڈس کو جدید سہولیات سے لیس کیا جائے گا ۔ انہوں نے پانپور کا دورہ کر کے وہاں اہم کھیل کے میدانوں میں کھلاڑیوں کے لئے دستیاب سہولیات کا بر سر موقعہ جائزہ لیا ۔ اس موقعہ پر انہوں نے مقامی نوجوانوں ، کھلاڑیوں اور کھیل کود سے جڑی تنظیموں کے نمائندوں سے بات چیت کی ۔

بڈگام

کی VVPAT's بڈگام اسمبلی حلقے میں ضمنی چناؤ کے پیش نظر الیکٹرانک ووٹنگ مشینوں اور عمل میں لائی گئی ہے ۔ یہ کام ضلع چناؤ آفیسر بڈگام ڈاکٹر Randomisation پہلے مرحلے کی بلال محی الدین بٹ کی نگرانی میں ضلع کے کانفرنس ہال میں انجام دیا گیا ۔

چھٹی

سرکار نے حضرت شیخ نور الدین نورانیؒ کے عرس کی چھٹی کشمیر صوبے میں 18 اکتوبر کی جگہ بیس اکتوبر کو دینے کا اعلان کیا ہے ۔

GST

اصلاحات کی بدولت بہت سے GST پورے ملک میں اس سال 22 ستمبر سے لاگو کئے گئے شرحوں میں ان اصلاحات کا عوامی سطح پر خیر مقدم GST چیزوں کی قیمتوں میں کمی آئی ہے ۔ کیا جا رہا ہے ۔

یہ اصلاحات بھارت کے بلواسطہ ٹیکس نظام میں آسانی لانے کی سمت میں ایک اہم قدم ہے ۔

-----JINGLE -----

سید عابد رشید شاہ

محکمہ صحت اور طبی تعلیم کے سیکریٹری ڈاکٹر سید عابد رشید شاہ نے افسروں سے کہا ہے کہ وہ محکمے میں خالی اسامیوں پر ہر وقت بھرتی یقینی بنانے کے لئے جموں کشمیر پبلک سروس کمشن اور سروسز سلیکشن بورڈ کے ساتھ قریبی تال میل بنائے رکھیں۔ وہ محکمے میں خالی اسامیوں کو بھرتی ایجنسیوں کو ریفر کرنے کے عمل کی پیش Non Gazetted اور Gazetted رفت کا جائزہ لے رہے تھے۔

محمد اعجاز اسد

محکمہ دیہی ترقی اور پنچایتی راج کے سیکریٹری محمد اعجاز اسد نے پردھان منتری کرشی Integrated کے تحت جموں کشمیر بھر میں Component سینچائی یوجنا واٹر شیڈ ڈیولپمنٹ پروگرام کی مالی اور مادی حصولیابیوں کا جائزہ لیا۔ انہوں نے Water Shed Management اس یوجنا کے تحت زیر عمل سبھی کاموں کو وقت رہتے مکمل کرنے کی ہدایت دی۔

درجہ حرارت

سرینگر میں رات کا کم سے کم درجہ حرارت 8 اعشاریہ 4 ڈگری جبکہ جموں میں رات کا کم سے کم درجہ حرارت 18 اعشاریہ 4 ڈگری سیلسیوس ریکارڈ کیا گیا۔

اس کے ساتھ ہی خبروں کا یہ بلیٹن ختم ہوا۔

خبروں کا اگلا بلیٹن دن میں بارہ بج کر تیس منٹ پر اردو میں نشر ہو گا۔

ہمیں دیجئے اجازت

خدا حافظ